

## اکثر پوچھے جانے والے سوالات (FAQs) متواتر خطرناک اسکول سے تبادلے کا طریق کار

نیو یارک ریاست محکمہ تعلیم (NYSED) کی متواتر خطرناک اسکولوں (PDS) کی تعینات

ایک متواتر خطرناک اسکول (PDS) کیا ہے؟

نیویارک ریاست میں اسکولوں کو متواتر خطرناک تعین کیا جاتا ہے اگر دو لگاتار سالوں میں ان میں ایسے سنگین واقعات پیش آئے ہوں جو ریاستی محکمہ تعلیم (NYSED) کے اجرا کیے گئے معیار کی تکمیل کریں یا ان سے تجاوز کریں۔ یہ ایک ایسا مطالبہ ہے جو نیو یارک ریاست کے تمام اسکولی اضلاع پر نافذ کیا جاتا ہے۔

ایک اسکول کی تعیناتی بطور متواتر خطرناک اسکول کے کس طرح کی جاتی ہے؟

وفاقی قانون یہ تقاضا کرتا ہے کہ ہر ایک ریاست سالانہ طور پر یہ تعین کرے کہ کونسے ایلیمنٹری اور سیکنڈری پبلک اسکول "متواتر خطرناک" ہیں۔ نیو یارک ریاست "اسکول تشدد اشاریہ" (SVI) استعمال کرتی ہے جو سنگین واقعات کو اسکول کے کنڈرگارٹن تا 12 گریڈ کے اندراج کی تعداد سے تقسیم کے نتیجے کے مجموعے پر مشتمل ہے۔

متواتر خطرناک تعینات کردہ اسکولوں کے لیے NYSED کے پاس سنگین واقعات میں کمی کرنے کے ایک منصوبے کو جمع کروانا لازمی ہے جس میں اسکول کے تحفظ میں اضافہ کرنے کے لیے اقدامات کی وضاحت کی گئی ہو۔ اسکولوں کی تشخیص سالانہ بنیاد پر کی جاتی ہے اور اس کا انحصار سنگین نتائج میں کمی کرنے کی پیش رفت کی سطح پر ہے، اس شعبے میں لگاتار دو سالوں میں پیش رفت کے بعد اسکول کو فہرست سے ہٹایا جا سکتا ہے۔

سنگین واقعات کا تعین کس طرح کیا جاتا ہے؟

PDS کی تعیناتی کی بنیاد اسکول کے رپورٹ کیے گئے سنگین واقعات کی تناسب کی بنیاد پر ہے۔ یہ ضروری نہیں ہے کہ واقعات شدید سطح کے ہوں جس میں نیو یارک شہر محکمہ پولیس شامل ہو۔ تعیناتی محدود مقدار میں ایسے سنگین واقعات کا نتیجہ ہو سکتی ہے جس میں طلبا کی چھوٹی تعداد ملوث تھی۔ رپورٹ کرنے کا طریقہ کار (DOE) کی ہمارے طلبا کے لیے محفوظ ترین ماحول فراہم کرنے کی کوششوں کا حصہ ہے۔

میرے اسکول میں تحفظ کو بہتر بنانے کے لیے کیا اقدامات کیے جا رہے ہیں؟

متواتر خطرناک تعینات کردہ اسکولوں کے لیے NYSED کے پاس سنگین واقعات میں کمی کرنے کے ایک منصوبے کو جمع کروانا لازمی ہے۔ NYSED اور NYCDOE دونوں ایک ایسے محفوظ اور صحت مند تعلیم ماحول پروان چڑھانے کے لیے پابند عہد ہیں جس میں طلبا اپنے آپ کو اپنی تعلیم کامیابی کے حصول کی جدوجہد میں محفوظ محسوس کریں۔ اسکول کے تحفظاتی منصوبے کو اسکول میں تشدد کے انسداد اور اسکولی تحفظ کو پروان چڑھانے کے لیے ایک جامع اور باہمی طریقہ کے حصے کے طور پر سمجھا جانا چاہیئے۔ NYSED اور NYCDOE دونوں اسکولی ماحول کے تحفظ کو بہتر بنانے کے لیے برادری کی شمولیت کی پرزور تجویز اور حوصلہ افزائی کرتے ہیں۔ اسکول کے تحفظاتی منصوبے کے بارے میں اضافی تفصیلات کے لیے اپنے پرنسپل یا اسکول سے رابطہ کریں۔ اسکول کے تحفظاتی منصوبوں کے بارے میں مزید معلومات کے لیے ذیل پر جائیں

<http://www.p12.nysed.gov/sss/ssae/schoolsafety/save/#schoolsafetyplans>

## اکثر پوچھے جانے والے سوالات (FAQs) متواتر خطرناک اسکول سے تبادلے کا طریق کار

### PDS تبادلے کا طریق کار

متواتر خطرناک اسکولوں (PDS) کے لیے پبلک اسکول انتخاب پروگرام کیا ہے؟

2001 کے کوئی بچہ پیچھے نہ چھوٹے (NCLB) قانون سازی کے تحت، تمام ریاستوں سے متواتر خطرناک طور پر شناخت کیے اسکولوں کے لیے ایک اسکول انتخاب پروگرام نافذ کرنے کا تقاضہ کیا جاتا ہے۔ متواتر خطرناک اسکول کے طور پر شناخت کیے گئے تمام اسکولوں کو طلبا کو اس صورت میں اسکول انتخاب کی پیش کش کرنی ہوگی جب منتقلی کے انتخابات موجود ہوں۔

کیا میرے لیے اپنے بچے کو منتقل کرنا لازم ہے؟

نہیں۔ طلبا سے منتقلی کا تقاضہ نہیں کیا جاتا، لیکن انکو ایسا کرنے کے موقع کی پیش کش کرنی ہوگی۔ متواتر خطرناک اسکول کے طور پر شناخت کیے گئے تمام اسکولوں کو طلبا کو اس صورت میں اسکول انتخاب کی پیش کش کرنی ہوگی جب منتقلی کے انتخابات موجود ہوں۔ پبلک اسکول انتخاب منتقلی اختیاری ہے آپ اپنے موجودہ اسکول میں رہنے کا انتخاب کر سکتے ہیں۔

کیا میں اپنے منتقلی اسکول کا انتخاب کر سکتا ہوں؟

درخواست دہندگان ایک منتقلی کی درخواست کر سکتے ہیں؛ البتہ، یہ اپنے منتقلی اسکول کا انتخاب نہیں کر سکتے ہیں۔

منتقلیوں کی پیشکشوں کا تعین کس طرح کی جاتا ہے؟

منتقلی کی پیشکشیں نشست کی دستیابی اور بلا ترتیب قرعہ اندازی کے ذریعے کی جاتی ہیں اور انکی ضمانت نہیں دی جاتی۔

اگر میرا بچہ منتقلی کی پیش کش قبول کرے تو کیا اسے نقل و حمل خدمات فراہم ہوں گی؟

ان بچوں کے لیے جن کے انفرادی تعلیمی منصوبے (IEP) کی وجہ سے باضابطہ متخصص نقل و حمل کا تقاضا نہیں کیا جاتا ہے ان کے لیے نقل و حمل کی خدمات کا تعین طالب علم کے گریڈ کے سطح اور طالب علم کے گھر اور اسکول کے درمیان فاصلے کی بنیاد پر کیا جاتا ہے۔ اگر ایک طالب اسکول چھوڑ کر چلا جاتا ہے تو، نقل و حمل کا تعین نیو یارک شہر محکمہ تعلیم (NYCDOE) کے نقل و حمل کے موجودہ رہنمائی خطوط کی بنیاد پر کیا جائے گا۔ NYCDOE کے رہنمائی خطوط کو تلاش کرنے کے لیے، براہ کرم ذیل میں دفتر برائے طالبانہ نقل و حمل (OPT) کی ویب سائٹ پر

جائیں [www.nyc.gov/schools/Offices/Transportation](http://www.nyc.gov/schools/Offices/Transportation)

### مزید معلومات کے لیے

اسکول کے تحفظاتی منصوبے اور / یا ان کے سنگین واقعات میں کمی کرنے کے منصوبے کے بارے میں مخصوص تفصیلات کے لیے، براہ کرم اپنے اسکول کے پرنسپل یا اسکول کے عملے سے گفتگو کریں۔

PDS منتقلی پروگرام کے بارے میں سوالات کے لیے، براہ کرم 718-935-2439 یا [nclb\\_psc@school.nyc.gov](mailto:nclb_psc@school.nyc.gov) پر رابطہ کریں یا [www.nyc.gov/schools/PSC](http://www.nyc.gov/schools/PSC) پر جائیں۔